
Devaih Krita Shiva Stuti 9

देवैः कृता ९ शिवस्तुतिः

Document Information



Text title : Devaih Krita Shiva Stuti 9

File name : devaiHkRRitAshivastutiH9.itx

Category : shiva, stuti, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshvarAkhyah dashamAMshaH | adhyAyaH 9-10 |
vAvRittashlokAH ||

Latest update : September 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 9, 2024

sanskritdocuments.org

देवैः कृता ९ शिवस्तुतिः



(शिवरहस्यान्तर्गते ईश्वराख्ये)

देवा ऊचुः ।

शम्भो बालमृगाङ्कशेखर जटाजूटोरुकोटीरधृक्
स्फारोर्वीधर धैर्यदारण महागङ्गा तरङ्गेगौघहृत् ।
कालान्धान्तक कामदक्षभगदृक्संहार पाह्यद्य नो
देवान् मङ्गणनृत्तभीतिपरमानाश्वासयाद्य प्रभो ॥ ९.३२ ॥

प्रालेयाचलकन्यकाविलसितश्रीमन्युदेह प्रभो
मन्युं संहर दैन्यनाशक हर त्वत्तो हि नान्यः सुरः ।
धन्यान्नः कुरु पापजन्यसुरतादुःखं विहन्याः प्रभो
स्वर्वापीन्दुकलाललाम भगवन् त्वं चाहनन्यो गतिः ॥ ९.३३ ॥

भव भूतपते सुरेषु भाव्यं
भवदुःखं भुवि नाशयाशु भावैः ।
भवभावविभावना भवेन्नो
विभवाः सन्तु भवाय ते नमोऽस्तु ॥ ९.३४ ॥

अभ्यर्णं भव तावकीनचरणं सन्तार्णमेवास्तु नः
भावोद्यं भवकार्णवैकतरणे उद्दीर्णमेव प्रभो
पाह्यस्माञ्छरणाय पूर्णदयया दीर्णं सुराणां गणं
तूर्णं घूर्णितमेतदद्य सुमुनेर्नृत्तं हि निर्वापय ॥ ९.३५ ॥

हरि शशि शिखि बाल घोणघूर्ण -
त्रिपुरवितारण शेषभूषणाद्य ।
फणिमणिघृणिकङ्कणोरुहस्त
प्रमथाधीश सनाथयाशु हृद्य ॥ ९.३६ ॥

गुरुवरगरगौरवोरुविभ्यत्

त्रिदशानां शिव दुर्दशाविनाश ।
अविनाशशरीर व्योमकेश
जगदाकाशशरीर कोशकाश ॥ ९.३७ ॥

मुनयः प्रशमायनाः सदा ते
शमनाघातपदं हृदाभिधाय ।
समुदायमिमं मुदा त्वघानां
मदनारे किल नाशयन्ति शम्भो ॥ ९.३८ ॥

शम्भो त्वदङ्गवसतेः किल मङ्गणोऽयं
तुल्यप्रभो भसितभासितनुः सदैषः ।
क्रौञ्चान्तकस्य सदृशः सुदृशा तमीक्ष्य
तं वारयाशु नटनाज्जगतोऽवनाय ॥ ९.३९ ॥

गीर्वाणवर्गकृतसंस्तुतिभिः प्रतुष्टः
ईष्टे हरो मुनिमसावभिद्रष्टुमेव ।
यातो दयासुरसया सुरवृन्दवन्द्यो
मोदाय पर्वतवरात्मजया समेतः ॥ ९.४० ॥

कैलासगोपुरवरान्निरगात्पुरारिः
पादाम्बुजं तुरगवैरिवहान्तकं स्वम् ।
सन्दर्शयन्नुरगवैरिवहादिदेवा-
नालोकयन्हिमगिरौ मुनिलोकनाय ॥ ९.४१ ॥

देवादिमस्त्वमसि सोमकलाललाम-
स्सामादिसंस्तुतपदः श्रुतिसीमभूमा ।
व्योमावकाश महिमा गरिमा त्वमीश-
स्सर्वेषु हृत्सु सुधियामवनो महेश ॥ १०.१२ ॥

हेमाचलत्तधनुषा करमुत्कटं ते
कामादिदर्पविनिवारकसत्पदं ते ।
भामार्धकायमसुन्दरमीक्षितं ते
त्र्यक्षाधुना सुरगणेषु भवत्कृपा ते ॥ १०.१३ ॥

॥ इति शिवरहस्यान्तर्गते देवैः कृता शिवस्तुतिः ९ सम्पूर्णा ॥

- ॥ श्रीशिवरहस्यम् । ईश्वराख्यः दशमांशः । अध्यायः ९-१० । वावृत्तश्लोकाः ॥

- .. shrIshivarahasyam . IshvarAkhyah dashamAMshaH . adhyAyaH 9-10 .
vAvRRittashlokaH ..

Proofread by Ruma Dewan

DevaiH Krita Shiva Stuti 9

pdf was typeset on September 9, 2024

Please send corrections to sanskrit@cheerful.com

